

परिवीक्षाधीन उपमुख्य कार्यकारी अधिकारी/
गट विकास अधिकारी, गट-अ यांना जिल्हा
स्तरावरील प्रशिक्षणाकरिता जिल्हा वाटप
करण्याबाबत- सीपीटीपी-५ व सीपीटीपी-६.

**महाराष्ट्र शासन
ग्राम विकास विभाग**

शासन निर्णय क्रमांक: मविसे १०२०/२०२०/प्र.क्र.१२/आस्था-३(अ)

बांधकाम भवन, २५ मर्झबान रोड, मुंबई ४००००९

तारीख: २७ फेब्रुवारी, २०२०.

वाचा :-

१. शासन निर्णय, सामान्य प्रशासन विभाग क्र.टिआरएन-२०१३/प्र.क्र.८४/१३/१२-अ दि.२०.१.२०१४
२. शासन निर्णय सामान्य प्रशासन विभाग. क्र.टिआरएन-१११४/ प्र.क्र.८३/ १८-ब दिनांक ३.११.२०१४
३. शासन परिपत्रक सामान्य प्रशासन विभाग क्र.टिआरएन-७१५/प्र.क्र.८३/१८-ब दि.१३.७.२०१५
४. सामान्य प्रशासन विभाग यांचेकडील क्र:टिआरएन-०९१९/प्र.क्र.२९/सीपीटीपी-अ, दि.१७.०२.२०२० रोजीचे पत्र.

प्रस्तावना :-

महाराष्ट्र लोकसेवा आयोगाकडून राज्यसेवा परीक्षेमधून सरळसेवेने नियुक्त होणाऱ्या गट-अ मधील अधिकाऱ्यांना एकत्रित परिवीक्षाधीन प्रशिक्षण कार्यक्रमांतर्गत प्रशिक्षण देण्याचा निर्णय संदर्भ क्र.१ येथील शासन निर्णयान्वये शासनाने घेतला आहे. त्यानुसार राज्यसेवा परीक्षा-२०१७ व राज्यसेवा परीक्षा-२०१८ च्या अंतिम निकालाच्या आधारे महाराष्ट्र लोकसेवा आयोगाकडून महाराष्ट्र विकास सेवा, गट-अ या संवर्गात शिफारस प्राप्त ठरलेल्या उमेदवारांचे अनुक्रमे एकत्रित परिवीक्षाधीन प्रशिक्षण कार्यक्रम-५ व एकत्रित परिवीक्षाधीन प्रशिक्षण कार्यक्रम-६, अंतर्गत यशदा पुणे येथे प्रशिक्षण सुरु आहे. त्यांना जिल्हा संलग्नतेसाठी रुजू होण्याकरिता यशदा, पुणे या संस्थेकडून दि.०२.०३.२०२० (म.नं.) कार्यमुक्त करण्यात येणार आहे. तदनंतर दि.०३.०३.२०२० ते दि.१०.०३.२०२० हा एक आठवड्याचा कालावधी या उमेदवारांना सुट्टीचा कालावधी/रुजू कालावधी देण्यात येणार असून दि.११.०३.२०२० पासून खातेनिहाय जिल्हा संलग्नता (एकूण ७३+४ आठवडे) या टप्प्याचे प्रशिक्षण सुरु करावयाचे आहे.

२. त्यानुषंगाने एकत्रित परिविक्षाधीन प्रशिक्षण कार्यक्रम (सीपीटीपी-५ व ६) मधील उपमुख्य कार्यकारी अधिकारी/गट विकास अधिकारी, गट-अ, परिविक्षाधीन अधिकाऱ्यांना खातेनिहाय जिल्हा संलग्नता, (एकूण ७३+४ आठवडे) या टप्प्यातील प्रशिक्षणाकरिता पदस्थापना देण्याचे शासनाच्या विचाराधीन आहे.

शासन निर्णय :-

सामान्य प्रशासन विभागाच्या उपरोक्त संदर्भ क्र.२ च्या शासन निर्णयानुसार महाराष्ट्र विकास सेवा, गट-अ संवर्गात यशदा येथे प्रशिक्षण घेत असलेल्या परिविक्षाधीन उपमुख्य कार्यकारी अधिकारी/गट विकास अधिकारी गट-अ मधील ८ परिविक्षाधीन अधिकाऱ्यांना परिशिष्ट-अ येथे त्यांच्या नावासमोर नमूद केलेल्या जिल्हा परिषदेमध्ये प्रशिक्षणाकरिता पदस्थापना देण्यात येत आहे.

२. उपरोक्त अधिकाऱ्यांकरीता अधिसंख्य पदे दि. २६.११.२०१९ च्या आदेशान्वये निर्माण करण्यांत आली आहेत. या उमेदवारांच्या वेतन प्रदानाकरिता त्यांची सेवार्थ प्रणालीमध्ये नोंदणी व डिसीपीएस क्रमांक मिळविणे, तसेच वेतनाबाबत कार्यवाहीसाठी आहरण व संवितरण अधिकारी नियुक्त करण्याची कार्यवाही संबंधित जिल्हा परिषदेच्या मुख्य कार्यकारी अधिकारी यांनी करावी.

३. महाराष्ट्र विकास सेवा, उपमुख्य कार्यकारी अधिकारी/गट विकास अधिकारी, गट-अ या संवर्गातील परिविक्षाधीन अधिकाऱ्यांचा संसद संलग्नता, दिल्ली व विधानमंडळ संलग्नता हा यशदा येथील प्रशिक्षण टप्पा पूर्ण झाला नसल्याने या संलग्नता एप्रिल-मे, २०२० मध्ये यशदामार्फत आयोजित करण्याचे प्रस्तावित आहे. या संलग्नतेच्या तारखा निश्चित झाल्यानंतर संबंधित अधिकाऱ्यांना कार्यमुक्त करण्याबाबत शासनस्तरावरून कळविण्यात येईल.

४. सामान्य प्रशासन विभाग, शासन निर्णय क्र: टिआरएन०२१७/प्र.क्र.१०/सीपीटीपी, दि.१३.११.२०१७ अन्वये एकत्रित परिविक्षाधीन प्रशिक्षण कार्यक्रम-रजाबाबतचे धोरण निश्चित करण्यात आले आहे. या धोरणातील तरतुदीस अनुसरूनच जिल्हा संलग्नता या टप्प्यामध्ये परिविक्षाधीन उमेदवारांच्या रजेबाबत निर्णय संबंधित मुख्य कार्यकारी अधिकारी, जिल्हा परिषद यांनी घ्यावेत.

५. महाराष्ट्र विकास सेवा, गट-अ मधील परिवीक्षाधीन प्रशिक्षणार्थीना यशदा, पुणे या संस्थेने जिल्हा स्तरावरील प्रशिक्षणाकरिता कार्यमुक्त करावे. तसेच सदर प्रशिक्षणा दरम्यान घेण्यात येणाऱ्या चाचणी परिक्षांबाबत यशदामधील समन्वय अधिकाऱ्यांनी सर्व मुख्य कार्यकारी अधिकारी, जिल्हा परिषद यांचेशी समन्वय ठेवून कार्यक्रम पुस्तिकेतील वेळापत्रकाप्रमाणे चाचणी परीक्षा घ्याव्यात.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००२२७११४३२०५५२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.वसंत माने)

अवर सचिव, महाराष्ट्र शासन.

प्रत-

१. मा.अतिरिक्त मुख्य सचिव, ग्रामविकास विभाग, मंत्रालय, मुंबई.
२. प्रधान सचिव (सेवा), सामान्य प्रशासन विभाग, मंत्रालय, मुंबई.
३. सर्व विभागीय आयुक्त.
४. महासंचालक, यशदा , पुणे
५. संचालक, वनामती, नागपूर
६. मुख्य कार्यकारी अधिकारी, जिल्हा परिषद (सर्व)
७. मुख्य लेखा व वित्त अधिकारी, जिल्हा परिषद (सर्व)
८. सर्व कोषागार अधिकारी.
९. महालेखापाल, महाराष्ट्र-१, मुंबई
१०. महालेखापाल, महाराष्ट्र-२ नागपूर
११. मुख्य लेखा परिक्षक, स्थानिक निधी लेखा, नवी मुंबई.
१२. अर्थसंकल्प-३, १६ व व्यय-१५, वित्त विभाग, मंत्रालय मुंबई.
१३. कार्यासन-वित्त-१, आस्था-३, वित्त-९ ग्राम विकास विभाग, मंत्रालय, मुंबई.
१४. निवडनस्ती, आस्था-३(अ)

शासन निर्णय क्र:मविसे-१०२०/२०२०/प्र.क्र.१२/आस्था-३अ, दि.२७ फेब्रुवारी,२०२० सोबतचे
परिशिष्ट "अ"

राज्यसेवा परीक्षा-२०१७ व राज्यसेवा परीक्षा-२०१८ च्या अंतिम निकालाच्या आधारे महाराष्ट्र लोकसेवा आयोगाकडून महाराष्ट्र विकास सेवा गट-अ या संवर्गात शिफारस प्राप्त ठरलेल्या उमेदवारांचे अनुक्रमे एकत्रित परिविक्षाधीन प्रशिक्षण कार्यक्रम-५ व एकत्रित परिविक्षाधीन प्रशिक्षण कार्यक्रम-६, या अंतर्गत यशदा पुणे येथे प्रशिक्षण सुरु असून सदर उपमुख्य कार्यकारी अधिकारी / गट विकास अधिकारी, गट-अ पदावरील ८ अधिकाऱ्यांना (७३+४) आठवड्यांचे " खातेनिहाय जिल्हा संलग्नता " या प्रशिक्षणासाठी पुढीलप्रमाणे त्यांच्या नावासमोर दर्शविलेल्या जिल्हा परिषदेमध्ये पदस्थापना देण्यांत येत आहे.

अ. क्र.	अधिकाऱ्याचे नांव	सीपीटीपी बॅच	स्व महसुली विभाग	स्व- जिल्हा	प्रशिक्षणासाठी देण्यांत आलेली जिल्हा परिषद
१	श्री.होळकर उध्दव शेकू	सीपीटीपी-५	औरंगाबाद	औरंगाबाद	जिल्हा परिषद, रायगड
२	श्री.घुनावत देव हिराचंद	सीपीटीपी-५	औरंगाबाद	औरंगाबाद	जिल्हा परिषद, रत्नागिरी
३	श्री.नागटिळक संतोष रघुनाथ	सीपीटीपी-५	पुणे	सोलापूर	जिल्हा परिषद, जळगांव
४	श्री.पाटील अनुप शशिकांत	सीपीटीपी-६	पुणे	कोल्हापूर	जिल्हा परिषद, परभणी
५	श्री.पवार केशव पाटिलबा	सीपीटीपी-६	नाशिक	अहमदनगर	जिल्हा परिषद, अमरावती
६	श्रीम.खिंडे शितल राम	सीपीटीपी-६	औरंगाबाद	औरंगाबाद	जिल्हा परिषद, अहमदनगर
७	श्री.भिंजारदेवे हेमंत प्रल्हाद	सीपीटीपी-६	पुणे	सातारा	जिल्हा परिषद, अकोला
८	श्री.सुके अक्षय जेजेराव	सीपीटीपी-६	औरंगाबाद	नांदेड	जिल्हा परिषद, भंडारा